

ወያኔን ከስልጣን ማስወገድ እንጂ መደራደር መፍትሄ አያመጣም

ጥቅምት 18 2010

ሁሉም ኢትዮጵያዊ እንደሚያስታውሰው በእንግሊዞችና በአሜሪካኖች ተቀንባብሮ በአቶ ሄርማን ኮሆን አጋፋሪነት(mediation) ከሦስት ብሄራዊ ድርጅቶች (EPLF, TPLF ና OLF) ጋር በ1991 በሎንዶን የተደረገው ስብሰባ በዋናነት ፀረ ኢትዮጵያ አንድነት ሃይሎችን ለስልጣን የሚያበቃና ጥቅም የሚያስጠብቅ ሆኖም ግን የኢትዮጵያ ሃገራችን እንድትበታተን የሚያስችል ስትራቴጂ የተነደፈበት የኢትዮጵያውያን የጨለማ ቀን ነው።

የወያኔ ተገንጣይ ቡድን በሽፍትነት ዘመናቸው ኢትዮጵያን የማፍረስ ዓላማ አንግበው ሲንቀሳቀሱ ከቆዩ በኋላ በመላው የኢትዮጵያ ሕዝብ ዘንድ የተጠላውንና እየተዳከመ የመጣውን ወታደራዊ እምባገነን ሥርዓትን አስወግደው በሃይል ስልጣን ላይ ተቆናጠጡ። ለይስሙላም ከነርሱ ውጪ ማንም ኢትዮጵያዊ ፖለቲካ ድርጅት፣ የሙያ ማህበራት፣ የመምህራን ማህበር፣ የሰራተኛ ማህበር፣ የተማሪዎች ማህበር፣ የሃይማኖት መሪዎች፣ አርሶ አደሮች፣ የታሪክ ተመራማሪዎች፣ ታዋቂ ግለሰቦችና ያህሪ ሽማግሌዎችን ያላሳተፈ የሽግግር መንግሥት አቋቋምን አሉ። ለነርሱ በሚመችና የታገሉለትን ዓላማ የሚመጥን፣ የሃገሪቱን ዓንድነት የሚንድ፣ የሕዝቡን ለዓላዊነትን የማያከብርና የቋንቋ ፈደራሊዝምን በዋናነት የአገሪቱ የአስተዳደር ስርዓት እንዲሆን ሕገ-መንግስት አርቅቀው ራሳቸው አፅድቀው የሃገሪቱ ሕገ መንግስት ነው ብለው ሕዝቡ ያልመከረበት፣ ያልተሳተፈበት፣ ዕውንታውን ያልሰጠበትና፣ ያለውዴታ በግዴታ ተግባራዊ እንዲሆን አደረጉ።

በመሆኑም ሃገራችን በወያኔ አገዛዝ ሥር ከወደቀችበት ጊዜ ጀምሮ ለብዙሽ ዘመናት ተፈቃቅሮና ተከባብሮ ይኖር የነበረውን ሕዝብ በብሄርና በቋንቋ በመከፋፈል ሕዝብ እርስ በራሱ እንዲጨራርስ፣ አንድነቷንና ህልውናዋን አደጋ ላይ እንዲወድቅና እንድትበታተን፣ የባህር በር አልባ በማድረግ በኢኮኖሚ የላሸቀች አገር አድርጎ ህዝቧን ለረሃብ፣ ለድህነት፣ ለችግርና፣ ለስደት ዳረጉት።

ተግራይን እንደ ሃገር ለመመስረት ሊያበቃት የሚችል አስተማማኝ ኢኮኖሚ እንዲኖራት ለማድረግ በታሪክ አንድም ቀን በተግራይ አስተዳደር ሥር ሆነው ያማያውቁትንና የጎንደር አካል የሆኑትን የወልቃይት፣ ጠገዴና ጠለምት ለም መሬቶችንና በወሎ የራያን ለም መሬት ወደ ትግራይ እንዲካለል ከማድረጋቸውም ባሻገር የአከባቢው ተወላጆች የሆኑትን የአማራ ማህበረሰብ ላይ ህጻን፣ ሽማግሌ፣ ወንድ ሴት ሳይለዩ በመደብደብ፣ በማሰርና፣ በሰው ልጆች ዘንድ ሊፈፀም የማይገባው ኢሰብዓዊ ድርጊቶችን ከፈፀሙባቸው በኋላ ከተወለዱበት ቀዩአቸው በሃይል ገፍትሮ እንዲሰደዱ በማድረግ በመቶ ሺዎች የሚቆጠሩ ከትግራይ አምጥተው በማስፈር መሬቱ የትግራውያኖች እንዲሆን አድርገዋል።

የትግራይ ነፃ አውጪ ድርጅት(ህወሃት) በመላው የሃገራችን ክፍል እየተቀጣጠላ ባለው ሕዝባዊ አመፅ ያስደነገጠው ከአሁን ቀደም ይጠቀሙበት የነበረውን ሕዝብንና የዓለም ሕብረተሰብ አታሎ ለማለፍ የሚያስችል ሁለት የአማራጭ መፍትሄዎች በመንደፍ ዳግም የመልሶ ማንሰራራት ዘዴዎችን ዕውን ለማድረግ እየተንቀሳቀሱ ይገኛሉ ይህም፡-

1ኛ/ የትግራይ ሪፐብሊክን ተግባራዊ ለማድረግ በመላው የገጠርና የከተማው አካባቢዎች በመንቀሳቀስ ሕዝቡን ከኢትዮጵያ ተገንጥለን ራሳችን ብንችል ምን ይመስላችኋል? በማለት የህዝቡን አስተያየት በማሰባሰብ ላይ መሆናቸውን የተለያዩ ሚዲያዎችና ሶሺያል ሚዲያዎች ዘግበዋል። ለምን አሁን ለሚለው ጥያቄ መልሱ በመላው የሃገራችን ክፍል በተነሳው ሕዝባዊ አመፅ ምክንያት አገሪቱን መቆጣጠርና ማስተዳደር በማይችሉበት ደረጃ በመድረሱ ይህን የመገንጠል ሃሳብ ህዝቡን በማለማመድ ተግባር ላይ ተጠምደው ይገኛሉ።

2ኛ/ የውጭ ደገሎማቶችን አቅመ ዳካማ ከሆኑት ከተወሰኑት ድርጅቶች ጋር ስልጣን እጋራለሁ ስለሆነም ከማንኛውም የፖለቲካ ድርጅት ጋር ለመደራደር ዝግጁ ነኝ በሚል የተለመደው ስልታዊ ተንኮል በመሸረብ ድርጅታቸውን አጠናክረው የህዝብን የነፃነት ጥያቄ ለመንጠቅ ሥውር ዘምቻ እንደከፈተቱ ታዛቢዎች ይናገራሉ። ይህ ነገር ግን እጅግ ተጠናክሮና ወደፊት ገፍቶ የሚሄድ ከሆነ በጉልበት የወሰድዋቸውን የጎንደር ክ/ሃገር አካል የሆኑትን የወልቃይት፣ ጠገዴ፣ ጠለምትና የወሎ ክሃገር እካል የሆኑት የራያ አካባቢዎችን በተመለከተ የተጠየቁት የህዝብ የማንነት ጥያቄዎች አሁኑን መፍትሄ ካልተደረገላቸው ህዝቡ ወደ የማያባራ እልቂት መግባቱ የማይቀርለት ጉዳይ ነው።

ለተከበርከው የጎንደር ህዝብና የአማራ ብሄረሰብ ባጠቃላይ አንተን የሚወክል የተደራጀና የተጠናከረ ሃይል ባለመኖሩ ለሃያ ስደስት ዓመታት ማንነትህ፣ መሬትህና አንጡራ ሃብትህን ተቀምተሃል፣ በሺዎቹ የሚቆጠሩ ዜጎችህን አጥተሃል፣ በሚልዮን የሚቆጠሩ ተወልደው ካደጉበት ቀያቸው በማፈናቀል ለስደት ተዳርገዋል። አሁንም ቢሆን እንደ 1991ዓ/ም የተወሰኑ ቡድኖች ይህን እኩይ ለሃገርና ለሕዝብ የማይጠቅም እንቅስቃሴ እያደረጉ ነው ተብሎ የሚናፈሰው ወሬ እርግጠኛነት ካለው መፃኢው እድልህም ካለፈ የተለየ እንደማይሆን ተገንዝበህ ዳግም እንዳይሰረይብህ በቅርብ ሆነህ መከታተል ይኖርብሃል። ምክንያቱም የጉዳዩ ባለቤትና ወሳኙ እንተ እንጂ ማንም ሊወስንልህ አይችልምና።

በየቅርንጫፉ የተለያዩ ሥም በመለጠፍ ውሃ በማይቋጥር ንትርክ እስጥ አገባ እያልክ ከመነታረኩ ይልቅ ልዩነትህን አጥብብህ አንድ በመሆን የወገንህን ሥቃይ እንድትታደግ፣ በአንተ አያቶችና ቅድመ አያቶች አጥንትና ደም የተገነባችውን ኢትዮጵያ መልሰህ አንድ የማድረግ ሃገራዊ ሃላፊነትና የታሪክ ግዴታ አለብህ።

ስለዚህ ካለፈው ስህተቶች ትምህርት በመቅሰም ለወደፊቱ እንዳይደገሙ ለማድረግ የሚጠቁሙ አስተያየቶችን እንደሚከተለው አቅርበናል።

የኢትዮጵያ መፃኢ ዕድል የሚወስነው፡-

ሀ) መላውን የኢትዮጵያ ሕዝብ ያሳተፈ ሕገ መንግስት ማርቀቅና ማስፀደቅ ለ) ተቃዋሚ ፖለቲካ ድርጅት፣ የሙያ ማህበራት፣ የወጣቶች ማህበር፣ የሴቶች ማህበር፣ የስብዓዊ ተሟጋቾች ማህበርን ያሳተፈ የሽግግር መንግሥት እንዲቋቋም ማድረግ።

ሐ) በተለያዩ ድርጅቶችና ማህበረሰቦች የተወከሉ፣ ተጠሪነታቸውና ውክልናቸው ለመላው ሕዝብ የሆነ ነፃና ገለልተኛ የምርጫ ቦርድ እንዲቋቋም ማድረግ የሚሉት ለአንድ ሃገር መሰረታዊ መስፈርቶች በመሆናቸው በተግባር መዋላቸውን ማረጋገጥ መቻል አለበት።

ይህ ሳይሆን ቢቀርና በአንፃሩ የተወሰኑ ድርጅቶችን ብቻ ያሳተፈና ሌላውን ማህበረሰብ ያገለለ አካል ስልጣን ላይ ሊወጣ ቢያስብ ግን በ1991 ሎንዶን ላይ የተከሰተውን ክስተት ከመድገም ባሻገር ሃገሪቱ ካለችበት መስቀለኛ መንገድ በከፋ መልኩ ሊቀጥል እንደሚችል በ26 የወያኔ ሃርነት ትግራይ የስልጣን ዘመን ያየው ሃቅ ነው።

ስለሆነም ሃገራችን ከገባችበት ከባድ ፈተና ማውጣት እንዲቻል ሁሉም ተቃዋሚ ድርጅቶች፣ የሙያ ማህበራት፣ የሃይማኖት መሪዎች፣ የወጣት ማህበር፣ የሴቶች ማህበር በአጠቃላይ በኢትዮጵያ ጉዳይ ያገባናል የሚል ዜጋ በሙሉ ልዩነታቸውን በማቻቻል በአድነት በመነሳት ወያኔን ለአንዴና ለመጨረሻ ለማስወገድ ይቻል ዘንድ ጥሪ እናቀርባለን።

በመጨረሻም በኤሊባቡር መቱ፣ በአምቦ፣ በጫንጮ፣ በጉደር፣ በፊቼ፣ በኢትዮጵያ ሶማሊዎችና በኦሮሞ ማህበረሰብ፣ በኔጃንጉል በሚኖሩ የዓማራ ብሄረሰብ ኢትዮጵያዊያን ወገኖቻችን ላይ የደረሰውንና እየደረሰ ያለውን የጅምላ ግድያ፣ ጭፍጨፋና ሰቆቋ እያወገዝን ዛሬም፣ ነገም ከነገ ወድያም የትግላችሁ አካል መሆናችንን ልናረጋግጥላችሁ እንወዳልን።

ኢትዮጵያ በልጆቿ ለዘልዓለም በክብር ትኑር!
የኦሮሞ ሕዝብ ደም የኢትዮጵያውያን ደም ነው!!
ልሳነ ግፉዓን የወልቃይት ጠገዴና የጠለምት ማንነት ጥምረት ጊዜያዊ ኮሚቴ

